



জনসংযোগ, অসম
মুখ্যমন্ত্ৰীৰ জনসম্পৰ্কৰক্ষী কোষ, দিছপুৰ
প্ৰেছ বাৰ্তা

নং : ৮৫৪/২০২০

শিলচৰৰ বংপুৰত ৰাষ্ট্ৰীয় ঘাইপথৰ ওপৰত নিৰ্মাণ কৰা ভূতপূৰ্ব প্ৰধানমন্ত্ৰী
ভাৰত ৰত্ন অটল বিহাৰী বাজপেয়ীৰ ব্ৰঞ্জৰ পূৰ্ণায়ব প্ৰতিমূৰ্তি উন্মোচন
কৰিলে কেন্দ্ৰীয় পথ পৰিবহণ আৰু ঘাইপথ দপ্তৰৰ মন্ত্ৰী নীতিন গাডকাৰী
আৰু মুখ্যমন্ত্ৰী সোণোৱালে

প্ৰধানমন্ত্ৰী নৰেন্দ্ৰ মোদীয়ে সু-শাসন দিৱস উপলক্ষে ৰাষ্ট্ৰৰ কৃষকসকলক
উদ্দেশ্যি প্ৰদান কৰা ভাষণৰ পোনপটীয়া সম্প্ৰচাৰ প্ৰত্যক্ষ কৰিলে কেন্দ্ৰীয়
মন্ত্ৰী গাডকাৰী আৰু মুখ্যমন্ত্ৰী সোণোৱালে

২৩৬৬ কোটি টকা ব্যয় সাপেক্ষে ২৭ টা পথ প্ৰকল্পৰ আধাৰশিলা তথা
ৰাষ্ট্ৰৰ প্ৰতি উৎসৰ্গা

ব্ৰহ্মপুত্ৰৰ ওপৰত ধুবুৰ-ফুলবাৰী সংযোগী দলং নিৰ্মাণৰ ভূমি পূজন অলপতে
কৰাৰ উপৰি মাজুলী-যোৰহাট সংযোগী দলং নিৰ্মাণৰ ভূমি পূজন আগস্তক বৰ্ষৰ
জানুৱাৰীত কৰা হ'ব বুলি কেন্দ্ৰীয় পথ পৰিবহণ মন্ত্ৰী গাডকাৰীৰ ঘোষণা

দিছপুৰ, ২৫ ডিচেম্বৰ : কেন্দ্ৰীয় পথ পৰিবহণ আৰু ঘাইপথ দপ্তৰৰ মন্ত্ৰী নীতিন গাডকাৰী আৰু
মুখ্যমন্ত্ৰী সৰ্বানন্দ সোণোৱালে আজি শিলচৰৰ ৰাষ্ট্ৰীয় ঘাইপথৰ জিৰো পইন্টত নিৰ্মাণ কৰা ভূতপূৰ্ব প্ৰধানমন্ত্ৰী
ভাৰতৰত্ন অটল বিহাৰী বাজপেয়ীৰ ব্ৰঞ্জৰ পূৰ্ণায়ব প্ৰতিমূৰ্তি আনুষ্ঠানিকভাৱে শুভ উন্মোচন কৰে। এই
উপলক্ষে শিলচৰৰ বংপুৰ হাইস্কুল খেলপথাৰত আয়োজিত বিশাল জনসভাত কেন্দ্ৰীয় মন্ত্ৰীগৰাকীৰ
লগতে মুখ্যমন্ত্ৰী সৰ্বানন্দ সোণোৱালে দেশৰ প্ৰধানমন্ত্ৰী নৰেন্দ্ৰ মোদীয়ে প্ৰয়াত প্ৰধানমন্ত্ৰী অটল বিহাৰী
বাজপেয়ীৰ জন্মদিনৰ লগতে সংগতি ৰাখি পালন কৰা সু-শাসন দিৱস উপলক্ষে দেশৰ কৃষকসকলক
উদ্দেশ্যি প্ৰদান কৰা ভাষণৰ পোনপটীয়া সম্প্ৰচাৰো প্ৰত্যক্ষ কৰে। উল্লেখ্য যে প্ৰধানমন্ত্ৰী নৰেন্দ্ৰ মোদীয়ে
আজি প্ৰধানমন্ত্ৰী কিষণ সন্মান নিধিৰ জৰিয়তে দেশৰ ৯ কোটি কৃষকলৈ সৰ্বমুঠ ১৮ হাজাৰ কোটি টকাৰ
অনুদান প্ৰত্যক্ষভাৱে তেওঁলোকৰ বেংক একাউন্টলৈ হস্তান্তৰিত কৰিছে। আজিৰ এই অনুষ্ঠানতে কেন্দ্ৰীয়
মন্ত্ৰী নীতিন গাডকাৰীয়ে মুখ্যমন্ত্ৰীৰ সৈতে ৰাজ্যখনৰ ৪৩৯ কিলোমিটাৰ দৈৰ্ঘ্য সামৰি ২৩৬৬ কোটি টকা



জনসংযোগ, অসম
মুখ্যমন্ত্ৰীৰ জনসম্পৰ্কৰক্ষী কোষ, দিছপুৰ
প্ৰেছ বাৰ্তা

ব্যয় সাপেক্ষে সৰ্বমুঠ ২৭ টা প্ৰকল্পৰ আধাৰশিলা স্থাপন কৰাৰ উপৰি ৰাষ্ট্ৰলৈ উৎসৰ্গা কৰে। উল্লেখ্য যে এই প্ৰকল্পসমূহৰ ২০ টা প্ৰকল্পৰ আজি আধাৰশিলা স্থাপন কৰা হয় আৰু ৭ টা প্ৰকল্প ৰাষ্ট্ৰলৈ উৎসৰ্গা কৰা হয়।

এই উপলক্ষে আয়োজিত বিশাল জনসভা সম্বোধন কৰি কেন্দ্ৰীয় পথ পৰিবহণ আৰু ঘাইপথ দপ্তৰৰ মন্ত্ৰী নীতিন গাডকাৰীয়ে ভূতপূৰ্ব প্ৰধানমন্ত্ৰী ভাৰতৰত্ন অটল বিহাৰী বাজপেয়ী দেশৰ সকলো শ্ৰেণীৰ জনসাধাৰণৰ প্ৰেৰণাৰ উৎস বুলি উল্লেখ কৰি এইগৰাকী বিদূষী নেতাই নিজৰ বিচক্ষণতা, কৰ্মদক্ষতা, সততা, ৰাষ্ট্ৰৰ প্ৰতি সমৰ্পিত মনোভাৱেৰে সংসদীয় লোকতান্ত্ৰিক ব্যৱস্থাত এক নতুন দিশৰ সূচনা কৰিছে বুলিও কয়। এইগৰাকী জননেতাৰ প্ৰতিমূৰ্তি আজি উন্মোচন কৰিবলৈ পাই তেওঁ নিজকে অতি সৌভাগ্যৱান বুলি অনুভৱ কৰিছে বুলিও কেন্দ্ৰীয় মন্ত্ৰীগৰাকীয়ে কয়। এই গৰাকী প্ৰধানমন্ত্ৰীয়ে দেশৰ যোগাযোগ ব্যৱস্থা বিশেষকৈ পথ যোগাযোগ ব্যৱস্থাৰ উন্নীতকৰণৰ বাবে লোৱা পদক্ষেপসমূহৰ সৈতে জড়িত হোৱাৰ সৌভাগ্য তেওঁ লাভ কৰিবলৈ সক্ষম হোৱা বুলি উল্লেখ কৰি কেন্দ্ৰীয় মন্ত্ৰীগৰাকীয়ে অটল বিহাৰী বাজপেয়ীৰ স্বপ্ন বাস্তৱায়িত কৰাৰ দিশত বৰ্তমানৰ কেন্দ্ৰীয় চৰকাৰে সফল হ'ব পাৰিছে বুলিও কয়। অটল বিহাৰী বাজপেয়ীয়ে দেশক যি দিশ দিছিল সেয়া সকলোৰে বাবে আদৰ্শ স্বৰূপ বুলি উল্লেখ কৰি এইগৰাকী নেতাক দেশৰ জনতাই কেতিয়াও পাহৰিব নোৱাৰে বুলি তেওঁ কয়। অটল বিহাৰী বাজপেয়ীয়ে ৰাজনীতিক সমাজ সংস্কাৰৰ এক অন্যতম আহিলা হিচাপে গণ্য কৰিছিল বুলি উল্লেখ কৰি কেন্দ্ৰীয় মন্ত্ৰীগৰাকীয়ে তেখেতৰ শক্তিশালী বৰঙনিৰে বৰ্তমানৰ কেন্দ্ৰীয় চৰকাৰে দেশৰ বিশেষকৈ গ্ৰামাঞ্চলৰ যোগাযোগ ব্যৱস্থা সূচলতৰ কৰাৰ দিশত সফলতা লাভ কৰিছে বুলিও কয়। বৰাক নদীৰ ওপৰত আৰু দুখন দলং নিৰ্মাণ কৰাৰ বাবে মুখ্যমন্ত্ৰী সৰ্বানন্দ সোণোৱালে জনোৱা আহ্বানৰ প্ৰতি সঁহাৰি জনাই কেন্দ্ৰীয় মন্ত্ৰীগৰাকীয়ে বৰাক নদীৰ ওপৰত আৰু দুখন দলং নিৰ্মাণ কৰা হ'ব বুলি আজি ঘোষণা কৰে। যোগীঘোপাত আজি কিছুদিন আগতে নিৰ্মাণৰ শুভাৰম্ভ কৰা মাল্টিমডেল লজিষ্টিক পাৰ্কৰ লেখীয়াকৈ বৰাক উপত্যকাতো মাল্টিমডেল লজিষ্টিক পাৰ্ক নিৰ্মাণৰ বাবে মুখ্যমন্ত্ৰী সৰ্বানন্দ সোণোৱালে জনোৱা আহ্বানৰ প্ৰতি সঁহাৰি জনাই কেন্দ্ৰীয় মন্ত্ৰীগৰাকীয়ে বৰাক উপত্যকাতো এখন মাল্টিমডেল লজিষ্টিক পাৰ্ক নিৰ্মাণৰ পদক্ষেপ লোৱা হ'ব বুলি কয়। কেন্দ্ৰীয় মন্ত্ৰীগৰাকীয়ে লগতে বালিচেৰা-হাৰাংগাজা ৰাষ্ট্ৰীয় ঘাইপথছোৱা ২০২২ চনৰ মাৰ্চ মাহৰ ভিতৰত সম্পূৰ্ণ হৈ উঠিব বুলি কয়। তেওঁ লগতে জাতিংগা-হাৰাংগাজা, হাৰাংগাছা-মাছৰ ৰাষ্ট্ৰীয় ঘাইপথৰ নিৰ্মাণ কাৰ্য অহা মাৰ্চ মাহৰ পৰা আৰম্ভ হ'ব বুলিও কয়। কেন্দ্ৰীয় মন্ত্ৰীগৰাকীয়ে লগতে ৰাজ্যখনৰ ১৯ টা প্ৰকল্প সামৰি আগন্তুক বৰ্ষত আৰম্ভ হ'বলগীয়া কিছু সংখ্যক পথ যোগাযোগ ব্যৱস্থাৰ কাম-কাজৰো আভাষ দাঙি ধৰে। কেন্দ্ৰীয় মন্ত্ৰীগৰাকীয়ে লগতে ব্ৰহ্মপুত্ৰৰ ওপৰত ৫ হাজাৰ কোটি টকা ব্যয় সাপেক্ষে নিৰ্মাণ হ'বলগীয়া ধুবুৰী-ফুলবাৰী দলঙৰ ভূমি পূজন অলপতে কৰা হ'ব বুলি উল্লেখ কৰি অহা জানুৱাৰী মাহত মাজুলী-যোৰহাট সংযোগী দলঙৰ ভূমি পূজন কৰা হ'ব বুলিও তেওঁ কয়। কেন্দ্ৰীয় মন্ত্ৰীগৰাকীয়ে ৰাজ্যখনৰ ব্ৰহ্মপুত্ৰ, বৰাককে ধৰি নদীসমূহৰ জল পৰিবহনৰ ব্যৱস্থা অধিক শক্তিশালী কৰা হ'ব বুলি কয়। ভাষণ প্ৰসংগত কেন্দ্ৰীয় মন্ত্ৰীগৰাকীয়ে মুখ্যমন্ত্ৰী সৰ্বানন্দ সোণোৱালে বৰাক, ব্ৰহ্মপুত্ৰ উপত্যকাকে ধৰি ৰাজ্যখনৰ সামগ্ৰিক উন্নয়নৰ বাবে লোৱা সক্ৰিয় পদক্ষেপৰো ভূয়সী প্ৰশংসা কৰে।

অনুষ্ঠানত ভাষণ প্ৰদান কৰি মুখ্যমন্ত্ৰী সৰ্বানন্দ সোণোৱালে পৰিত্ৰ বৰদিন উপলক্ষে জনসাধাৰণক



জনসংযোগ, অসম
মুখ্যমন্ত্ৰীৰ জনসম্পৰ্কৰক্ষী কোষ, দিছপুৰ
প্ৰেছ বাৰ্তা

শুভেচ্ছা আৰু ওলগ জনোৱাৰ উপৰি ভাৰতৰ ভূতপূৰ্ব প্ৰধানমন্ত্ৰী ভাৰতৰত্ন অটল বিহাৰী বাজপেয়ীৰ পৰিত্ৰ জন্মদিন উপলক্ষে প্ৰয়াত ৰাষ্ট্ৰ নেতাগৰাকীলৈ শ্ৰদ্ধা জ্ঞাপন কৰে। আজি শিলচৰৰ ৰাষ্ট্ৰীয় ঘাইপথত এইগৰাকী ৰাষ্ট্ৰ নেতাৰ প্ৰতিমূৰ্তি উন্মোচনে নৱ প্ৰজন্মক যুগে যুগে তেখেতে প্ৰদান কৰা সু-শাসন ব্যৱস্থাৰ আদৰ্শৰে অনুপ্ৰাণিত হোৱাৰ বাবে উদ্বুদ্ধ কৰিব বুলি মুখ্যমন্ত্ৰীয়ে কয়। মুখ্যমন্ত্ৰীয়ে অটল বিহাৰী বাজপেয়ীৰ শক্তিশালী আদৰ্শ সাৰোগত কৰি বৰাক-ব্ৰহ্মপুত্ৰ, পাহাৰ-ভৈয়ামৰ সকলো শ্ৰেণীৰ জনসাধাৰণে মিলিত প্ৰচেষ্টাৰে ৰাজ্যখনক এখন শক্তিশালী ৰাজ্য হিচাপে পৰিগণিত হোৱাৰ বাবে নিষ্ঠাসহকাৰে কৰ্মত ব্ৰতী হোৱাৰ বাবেও আহ্বান জনায়। প্ৰধানমন্ত্ৰী নৰেন্দ্ৰ মোদীয়ে ট্ৰেন্সফৰমেশ্যছন থ্ৰ' ট্ৰেন্সপ'ৰ্টেশ্যন নীতিৰ জৰিয়তে দেশৰ যোগাযোগ ব্যৱস্থা শক্তিশালী কৰাৰ বাবে যি প্ৰয়াস চলাইছে সেই লক্ষ্য বাস্তৱায়িত কৰাৰ দিশত দেশৰ পথ পৰিবহণ তথা ঘাইপথ দপ্তৰৰ মন্ত্ৰী নীতিন গাডকাৰীয়ে শক্তিশালী ভূমিকা লৈছে বুলিও তেওঁ কয়। নীতিন গাডকাৰীক অসম তথা উত্তৰ পূৰ্বাঞ্চলৰ এগৰাকী শুভ চিন্তক বুলি উল্লেখ কৰি তেখেতৰ কাৰ্যকালতে অসম তথা উত্তৰ পূৰ্বাঞ্চলৰ যোগাযোগ ব্যৱস্থাৰ প্ৰতিচ্ছবি সলনি হৈছে বুলিও মুখ্যমন্ত্ৰীয়ে কয়। মুখ্যমন্ত্ৰীয়ে ইয়াৰ বাবে প্ৰধানমন্ত্ৰী নৰেন্দ্ৰ মোদী তথা কেন্দ্ৰীয় পথ পৰিবহণ মন্ত্ৰী নীতিন গাডকাৰীক বিশেষভাৱে ধন্যবাদ জ্ঞাপন কৰে। প্ৰধানমন্ত্ৰী নৰেন্দ্ৰ মোদীয়ে লোৱা পদক্ষেপৰ বাবেই উত্তৰ-পূৰ্বাঞ্চলে সাম্প্ৰতিক সময়ত নতুন নতুন প্ৰকল্প তথা বৃহৎ বৃহৎ আঁচনি লাভ কৰিবলৈ সক্ষম হৈছে বুলিও তেওঁ কয়। মুখ্যমন্ত্ৰীয়ে আগন্তুক সময়তো কেন্দ্ৰীয় মন্ত্ৰী গাডকাৰীয়ে ৰাজ্যখনৰ বাবে আৰু অধিক প্ৰকল্প গ্ৰহণ কৰিব বুলি আশা প্ৰকাশ কৰাৰ লগতে বৰাক নদীৰ ওপৰত আৰু দুখন দলং তথা তিনি হাজাৰ কোটি টকা ব্যয় সাপেক্ষে যোগীঘোপাত অলপতে নিৰ্মাণ কাৰ্যৰ শুভাৰম্ভ কৰা মাল্টিমডেল লজিষ্টিক পাৰ্কৰ লেখীয়াকৈ বৰাক উপত্যকাতো আৰু এখন মাল্টিমডেল লজিষ্টিক পাৰ্ক নিৰ্মাণৰ পদক্ষেপ লোৱাৰ বাবে কেন্দ্ৰীয় মন্ত্ৰীগৰাকীক আহ্বান জনায়। মুখ্যমন্ত্ৰীয়ে লগতে শিলচৰত মিনি চেক্ৰেটেৰিয়েট ভৱনৰ নিৰ্মাণৰ কাম-কাজ অতি কম দিনৰ ভিতৰতে আৰম্ভ কৰা হ'ব বুলি কয়। বিগত চাৰে চাৰি বছৰৰ কাৰ্যকালত ৰাইজৰ আস্থা আৰু সহযোগেৰে ৰাজ্য চৰকাৰে ৰাজ্যখনক সকলো দিশতে আগুৱাই নিয়াৰ বাবে যথেষ্ট সফলতা লাভ কৰিছে বুলি উল্লেখ কৰি এই সফলতাৰ মালিক জনসাধাৰণ বুলিও মুখ্যমন্ত্ৰীয়ে কয়। মুখ্যমন্ত্ৰীয়ে দেশৰ প্ৰধানমন্ত্ৰী নৰেন্দ্ৰ মোদীয়ে আত্মনিৰ্ভৰ ভাৰত গঢ়াৰ যি লক্ষ্য লৈছে সেই লক্ষ্য বাস্তৱায়িত কৰাৰ বাবে এখন আত্মনিৰ্ভৰ অসম গঢ়ি তোলাৰ দিশত নতুন প্ৰজন্মক কঠোৰ পৰিশ্ৰমত ব্ৰতী হোৱাৰ বাবেও আহ্বান জনায়।

শিলচৰ লোকসভা সমষ্টিৰ সাংসদ সাংসদ ডাঃ ৰাজদ্বীপ ৰয়ে আদৰ্শী ভাষণ প্ৰদান কৰা আজিৰ এই অনুষ্ঠানত অসম বিধান সভাৰ প্ৰাক্তন অধ্যক্ষ তথা হাউছফেডৰ অধ্যক্ষ ৰঞ্জিত কুমাৰ দাসেও ভাষণ প্ৰদান কৰে। অনুষ্ঠানত কেন্দ্ৰীয় খাদ্য সংসাধন দপ্তৰৰ ৰাজ্যিক মন্ত্ৰী ৰামেশ্বৰ তেলী, পৰিৱেশ আৰু বন বিভাগৰ মন্ত্ৰীৰ পৰিমল শুল্কবৈদ্য, অসম বিধান সভাৰ উপাধ্যক্ষ আমিনুল হক লস্কৰ, সাংসদ কৃপানাথ মাল্লা, প্ৰাক্তন কেন্দ্ৰীয় মন্ত্ৰী কবিন্দ্ৰ পুৰকায়স্থ, কাছাৰ জিলাৰ উপায়ুক্ত কীৰ্তি জালিকে ধৰি বহু সংখ্যক গণ্য-মান্য ব্যক্তি উপস্থিত থাকে।

বঃভাঃ

২৫/১২/২০২০

Website: cm.assam.gov.in/assam.mygov.in

E-mail: cmprcell09@gmail.com

/CMOfficeAssam / /cmofficeassam

cmassam.prcell@gov.in